

It-Televiżjoni

It-televiżjoni¹ hija invenzjoni li seħħet lejn l-aħħar tal-1920. Aktar ma għadda ż-żmien din l-invenzjoni aktar giet żviluppata. It-televiżjoni għandha t-tajjeb u l-ħażin tagħha.

Ħa nibdew billi nsemmu xi punti pożittivi. Fost ħafna programmi għall-etajiet differenti, jintwerew diversi programmi ta' interess differenti, eżempju dwar tisjir u krafts. It-televiżjoni tagħtik ħafna informazzjoni dwar pajjiżi u kulturi oħra. Vantaġġ ieħor huwa li tiġi espost u titgħallem lingwi differenti u b'hekk tkun tista' tikkomunika ma'nies minn pajjiżi differenti. Vantaġġ ieħor importanti huwa li jekk tkun marid jew tkun ix-xita tista' toqgħod tara t-televiżjoni komdu d-dar. B'hekk tgħaddi siegħa żmien filwaqt li titgħallem xi haġa.

Semmejna li t-televiżjoni għandha ħafna tajjeb iżda għandu l-ħażin ukoll. Żvantaġġ minnhom huwa li minflok iġġagħlek tiġri 'l barra u tieħu pjaċir tispicċa mfattar fuq is-salott. Żvantaġġ ieħor hu li innocentament tista' ddawwar fuq stazzjonijiet oħra li jistgħu jbeżżgħuk. Jekk toqgħod quddiem t-televixin għal ħafna ħin jagħmillek ħafna ħsara f'għajnejk.

Wara tant taħbil il-moħħ, jien naħseb li t-televiżjoni xorta hija importanti għaliex kieku l-ħajja tkun aktar monotona mingħajrha għaliex ma nkunux nafu x'inhu jiġri madwar id-dinja.

Nevisse Sammut

Klassi 6.2

Skola Primarja San Pawl il-Baħar

It-Televiżjoni

F'Malta kważi kulħadd għandu sett tat-televixin². It-televiżjoni għandha l-vantaġġi u l-iżvantaġġi tagħha. Huwa fatt li minn mindu daħal it-televixin fi djarna bdejna nitgħażżnu għalkemm b'mod iġenerali għab ħafna progress ukoll.

Permezz tat-televixin kapaċi titgħallem bħal meta tara dokumentarji fuq l-istorja, tal-karozzi, fuq l-annimali u oħrajn. It-televiżjoni tgħaqqdek mad-dinja għaliex tista' tara dwar kulturi u pajjiżi differenti, aħbarijiet u grajjiet kurrenti.

Kontra l-vantaġġi hemm l-iżvantaġġi. Uħud minn dawn iġegħluk titgħażżen. Bit-televixin tista' tgħażżen moħħok għaliex minfolk taqra xi ktieb tispicċa tintefa' għal sigħat sħaħ quddiem it-televixin issegwi programmi jew films li ma tantx jgħinuk tiżviluppa l-ħsbijiet tiegħek. B'dan il-mod titgħażżen ukoll fizikament għaliex meta tkun qed tqatta' ħafna ħin fuq is-sufan jew fuq xi sodda ma tiċċaqlaqx, ma jibqagħlekx ħin tipprattika xi sport, tilgħab xi logħba futbol ma' sħabek jew timxi xi mixja ma' tal-familja.

¹ Dizzjunarju ta' Aquilina: **Televiżjoni**: nom femminil

² Dizzjunarju ta' Aquilina: **Televixin**: nom maskil

It-televixin jista' wkoll jaffettwalek il-mod kif taħseb meta innocentament iddawwarlu fuq stazzjonijiet oħra u tara xi haġa li mhux suppost.

Jien naħseb li t-televixin għandu jibqa' l-istess kif inhu bħalissa f'dak li għandu x'jaqsam ma' divertiment filwaqt li jkun hemm aktar programmi addattati u interessanti għat-tfal.

Waseem Shtewi

Klassi 6 .2

Skola Primarja San Pawl il-Baħar

It-televixin joħloq konfużjoni?

It-televixin għandu t-tajjeb u l-ħażin. Huwa fatt li minn mindu daħlet it-televiżjoni tgħazzinna għalkemm mat-televiżjoni daħlet mewġa ta' ta' teknoloġija.

It-televixin għandu ħafna vantaġġi. Meta ssegwi programmi serji tista' tieħu ħafna ideat tajbin bħal kif tagħmel xi esperiment tax-xjenza jew xi riċetta bnina. Tista' wkoll tiġi espost u titgħallem lingwi oħra bħat-Taljan, il-Franċiż u l-Ġermaniż. B'hekk tista' żżid l-għarfien ġenerali tiegħek u meta ssiefer tkun tista' tuża dak li tgħallimt.

It-televixin għandu wkoll l-żvantaġġi għaliex jista' jqabdek kilba biex tibqa' tarah minflok toħroġ 'il barra tgawdi l-arja friska fil-kumpanija ta' sħabek. Tista' wkoll, bi żball iddawwarlu fuq xi stazzjon li jkun qed ixandar xi programmi li mhumiex addattati għat-tfal.

Jien naħseb li t-televixin huwa għodda tajba sakemm wieħed jagħraf jagħzel xi programmi jsegwi bla ma jqatta' żzejjed ħin quddiemu.

Milos Macarovic

Klassi 6.2

Skola Primarja San Pawl il-Baħar

It-Televiżjoni

Illum it-televiżjoni saret parti minn ħajjitna. It-televixin għandu t-tajjeb u anke l-ħażin. Huwa fatt li minn mindu daħal f'ħajjitna anke aħna tgħazzinna xi ftit għalkemm miegħu ġab ħafna ġid ukoll. It-televixin għandu diversi vantaġġi. Huwa jagħtina ħafna ideat sbieħ, bħal ngħidu aħna nistgħu nitgħallmu xi xogħol tal-id u krafts. Jista' jgħallimna wkoll affarijiet ġodda bħal kif niehdu ħsieb saħħitna jew dwar postijiet imbiegħda. Nistgħu wkoll nitgħallmu fuq l-annimali, fuq id-dinja, ix-xjenza u l-ispazju.

Min-naħa l-oħra t-televixin għandu xi żvantaġġi. Jekk iddum għal ħafna ħin quddiemu jista jaffettwalek il-vista ta' għajnejk. Apparti dan, tispicċa taħli ħafna ħin ma tagħmel xejn u għalhekk titgħażzen. Ma ninsewx li fuq it-televixin mhux il-programmi kollha huma adattati għat-tfal. Perezempju films vjolenti jew tal-biza' jistgħu jaffettwaw ħażin lilna t-tfal.

Jien naħseb li t-televixin jista' jgħinna fil-ħajja tagħna imma importanti li ma naħlux żzejjed ħin quddiemu.

Amy Attard,

Klassi 6.2

Skola Primarja San Pawl il-Baħar